



IL-KUMMISSJONI
EWROPEA

Brussell, 4.3.2020
COM(2020) 83 final

2018/0148 (COD)

KOMUNIKAZZJONI TAL-KUMMISSJONI LILL-PARLAMENT EWROPEW

skont l-Artikolu 294(6) tat-Trattat dwar il-Funzjonament tal-Unjoni Ewropea

dwar

il-pożizzjoni tal-Kunsill dwar l-adozzjoni ta' Regolament tal-Parlament Ewropew u tal-Kunsill dwar it-tikkettar tat-tajers fir-rigward tal-effiċjenza fl-użu tal-fjuwil u parametri essenzjali ohra u li jhassar ir-Regolament (KE) Nru 1222/2009

(Test b'rilevanza għaż-ŻEE)

KOMUNIKAZZJONI TAL-KUMMISSJONI LILL-PARLAMENT EWROPEW

skont l-Artikolu 294(6) tat-Trattat dwar il-Funzjonament tal-Unjoni Ewropea

dwar

il-pożizzjoni tal-Kunsill dwar l-adozzjoni ta' Regolament tal-Parlament Ewropew u tal-Kunsill dwar it-tikkettar tat-tajers fir-rigward tal-effiċjenza fl-użu tal-fjuwil u parametri essenzjali ohra u li jhassar ir-Regolament (KE) Nru 1222/2009

(Test b'rilevanza għaż-ŻEE)

1. SFOND

Data li fiha ntbagħtet il-proposta lill-Parlament Ewropew u lill-Kunsill (COM(2018) 296 final – 2018/0148 (COD))	Is-17 ta' Mejju 2018
Data tal-opinjoni tal-Kumitat Ekonomiku u Soċjali Ewropew	Is-17 ta' Ottubru 2018
Data tal-pożizzjoni tal-Parlament Ewropew, fl-ewwel qari	Is-26 ta' Marzu 2019
Data li fiha ntbagħtet il-proposta emendata	mhux app.
Data tal-adozzjoni tal-pożizzjoni tal-Kunsill	25 ta' Frar 2020

2. OBJETTIV TAL-PROPOSTA TAL-KUMMISSJONI

Fis-17 ta' Mejju 2018, il-Kummissjoni adottat proposta għal Regolament tal-Parlament Ewropew u tal-Kunsill dwar it-tikkettar tat-tajers fir-rigward tal-effiċjenza fl-użu tal-fjuwil u parametri essenzjali ohra u li jhassar ir-Regolament (KE) Nru 1222/2009.

Ir-reżistenza għad-dawrien tat-tajers tirrappreżenta 20-30 % tal-konsum tal-fjuwil ta' vettura. Għaldaqstant, huwa importanti li titnaqqas ir-reżistenza għad-dawrien sabiex tiżdied l-effiċjenza fl-użu tal-fjuwil u sabiex jinżlu l-emissjonijiet tal-gassijiet serra.

L-għan tar-rieżami tar-Regolament dwar it-tikkettar tat-tajers huwa li jissahhu r-rekwiziti ta' informazzjoni dwar l-effiċjenza fl-użu tal-fjuwil, l-istorbju u s-sikurezza tat-tajers, biex imbagħad jiġu applikati għat-tajers kollha - ikunux għall-karozzi, għall-vannijiet jew għall-vetturi heavy-duty. Regoli godda dwar it-tikkettar tat-tajers se jippermettu wkoll li l-utenti ahharija jagħmlu l-aqwa għażla mil-lat ta' effiċjenza fl-użu tal-fjuwil u sikurezza, filwaqt li jibbenefikaw mil-lat finanzjarju.

Barra minn hekk, il-proposta tippredvi l-inklużjoni futura ta' informazzjoni dwar il-brix u kilometragġ fuq it-tikketta (ladarba jkun hemm metodu ta' ttestjar affidabbli disponibbli), li mistennija tikkontribwixxi għat-tnaqqis tal-mikroplastici fit-tajers, bi qbil mal-Istrateġija tal-Kummissjoni dwar il-Plastik. Mistennija wkoll tippermetti lill-konsumaturi jagħzlu tajers li jdumu fit-tul.

Ir-Regolament propost jemenda r-Regolament eżistenti billi:

- Itejjeb il-viżibbiltà tat-tikketti tat-tajers (it-tikketta trid tintwera f'kull sitwazzjoni ta' bejgħ u riklamar, bħal fuq l-internet, il-bejgħ mill-bogħod, eċċ.) u jqajjem iktar kuxjenza.
- Itejjeb l-infurzar u s-sorveljanza tas-suq (it-tikketta tat-tajer tigi inklużi fil-bażi ta' *data* ta' prodotti stabbilita bir-Regolament 2017/1369).
- Jaġġorna t-tikketta b'mod li titjeb kemm jista' jkun l-informazzjoni mogħtija lill-utenti aħħarija.
- Jinkludi fuq it-tikketta informazzjoni dwar il-prestazzjoni tat-tajers fil-borra u fuq is-silġ.
- Jallinja t-tikketta tat-tajer viżwalment mat-tikketta tal-enerġija tal-UE.
- Jipprevedi l-inklużjoni futura, fuq it-tikketta, ta' informazzjoni dwar il-brix (il-mikroplastiki), il-kilometraġġ u t-tajers ittredjati mill-ġdid.
- Jeżiġi li l-manifatturi jipprovdu lill-awtoritajiet nazzjonali bil-valur li jużaw biex jiddikjaraw il-klassijiet fuq it-tikketta, sabiex tittejjeb l-affidabbiltà tal-informazzjoni fuq it-tikketta.

3. KUMMENTI DWAR IL-POŻIZZJONI TAL-KUNSILL

Il-pożizzjoni tal-Kunsill tirrifletti l-qbil politiku milhuq bejn il-Parlament Ewropew u l-Kunsill fit-trilogu informali tat-13 ta' Novembru 2019.

Il-Kummissjoni tilqa' l-qbil tal-Kunsill biex juża atti delegati biex jinkludi **t-tajers ittredjati mill-ġdid** fil-kamp ta' applikazzjoni tar-Regolament, ladarba jkun hemm metodu ta' ttestjar xieraq disponibbli, minflok atti ta' implimentazzjoni.

Il-Kummissjoni tilqa' wkoll li l-Kunsill qabel li jinkludi informazzjoni dwar il-**kilometraġġ u l-brix** fir-Regolament permezz ta' atti delegati, ladarba jkun hemm metodu ta' ttestjar xieraq disponibbli, minflok permezz tal-proċedura leġislattiva ordinarja. Il-Kummissjoni hija impenjata li tikkollabora fil-qrib mal-organizzazzjonijiet industrjali, regolatorji jew ta' standardizzazzjoni, kif ukoll ma' partijiet ikkonċernati ohra, fl-iżvilupp ta' metodi ta' ttestjar u kejl xierqa. Jiddispjaċiha li l-Kunsill hass il-bżonn li l-ġħoti tas-setgħa jkun kundizzjonali fuq valutazzjoni tal-impatt profonda u konsultazzjoni xierqa, li f'kull każ huma passi meħtieġa skont il-proċess ta' Regolamentazzjoni Aħjar tal-Kummissjoni.

Dwar ir-riklassifikazzjoni tal-klassijiet tal-prestazzjoni fuq it-tikketta, il-Kummissjoni jiddispjaċiha li l-Kunsill iddeċieda li ma jwettaqx riklassifikazzjoni tal-limiti tal-klassijiet kurrenti, billi l-Kummissjoni tqis li din kienet opportunità mitlufa biex tingħata spinta lill-innovazzjoni u biex tingħata informazzjoni aktar preċiża lill-konsumaturi. Il-Kummissjoni jiddispjaċiha wkoll li l-Kunsill ma tax is-setgħa lill-Kummissjoni biex taġġorna u twettaq riklassifikazzjoni tal-klassijiet permezz ta' atti delegati.

Filwaqt li l-Kummissjoni tilqa' li l-qbil tal-Kunsill biex "inaddaf" il-klassijiet għall-qabda fuq l-imxarrab u għar-reżistenza għad-dawrien, jiġifieri billi jhassar il-klassijiet li baqgħu vojta bl-applikazzjoni tar-Regolament dwar is-Sikurezza Ġenerali (UE) 2019/2144, il-Kummissjoni tqis li kien ikun aktar loġiku li "jitnaddfu" wkoll il-klassijiet tal-istorbju bl-istess mod.

Il-Kummissjoni tilqa' l-proposta biex jiġi evalwat ir-Regolament sal-1 ta' Ġunju 2025, u tqis aċċettabbli l-approċċ tal-Kunsill li skontu r-Regolament jenħtieġ li jibda japplika mill-1 ta' Mejju 2021.

Il-Kummissjoni taqbel mal-pożizzjoni tal-Kunsill li għandha tintwera t-tikketta shiha fir-rikلامي viżivi, u li jrid ikun possibbli li t-tikketta tidher permezz ta' wirja ġo oħra (nested display) għar-riklamar u l-bejgħ online. Madankollu, huwa ta' dispjaċir li l-Kunsill ma riedx jispeċifika kif l-operaturi ekonomiċi jridu jagħmlu dan.

Rigward id-dritt tal-awtoritajiet tas-sorveljanza tas-suq li jirkupraw kostijiet mill-fornitur, il-Kummissjoni tilqa' l-proposta li t-test jiġi allinjat ma' dak tar-Regolament 2019/1020 dwar is-sorveljanza tas-suq u l-konformità tal-prodotti, billi dan se jiżgura l-koerenza legiżlattiva.

Fl-aħħar nett, il-Kummissjoni tilqa' l-proposta li d-disinn tat-tikketta tat-tajer jiġi allinjat mat-tikketti tal-enerġija ppubblikati riċentement¹, li se jkollhom livelli għoljin ta' rikonossiment fost il-konsumaturi. Il-Kummissjoni tilqa' wkoll il-pożizzjoni tal-Kunsill li jiżdedu pittogrammi fit-tikketta biex jindikaw jekk tajer huwiex "tajer tax-xitwa", "tajer għas-silġ", jew it-tnejn; din kienet parti mill-proposta tal-Kummissjoni.

4. KONKLUŻJONI

Il-Kummissjoni tappoġġa r-riżultati tan-negożjati interistituzzjonali, minkejja li jiddispjaċiha minn ċerti aspetti tal-qbil politiku tal-Kunsill fl-ewwel qari (jiġifieri l-kundizzjonijiet marbutin mal-ġhoti tas-setgħa għall-inkluzjoni tal-brix u tal-kilometraġġ, u n-nuqqas ta' ġhoti tas-setgħa għar-riklassifikazzjoni tal-klassijiet ta' fuq it-tikketta).

¹ ĠU L 315, 5.12.2019.